

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

दाइजो लिनु हुन्न है,
दाइजो दिनु हुन्न ।
दाइजोको कारण चेली मर्नु हुन्न ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १३, अंक ३५, पृष्ठ-६, ने.सं. ११३७ कछला गा. दशमी वि. सं. २०७३ मंसिर २४ गते शुक्रबार DEC. २०१६ मूल्य रु. ५।-

सात गाउँले जात्रा सुरु: आज कीर्तिपुरमा इन्द्रायणी जात्रा



सात गाउँले जात्रा: नगाउँमा ढाल्चा काठने र पाँगाको बालकुमारी विष्णुदेवीको खट जात्रा

कीर्तिपुर । काठमाडौँको दक्षिण पश्चिम पर्ने सात गाउँमा बखुमद जात्रा सुरु भएको छ ।

सात गाउँहरू नगाउँ, पाँगा, कीर्तिपुर, मच्छेगाउँ तपख्यो, सतुंगल, बोसीगाउँ र लोहकोटको जात्रा सात गाउँले जात्राको रूपमा प्रख्यात छन् ।

सात गाउँमा सुरुमा नगाउँमा ढाल्चा काठने र बालकुमारी जात्रा हुनेछ भने पाँगामा बालकुमारी र विष्णुदेवी, कीर्तिपुरमा इन्द्रायणी, मच्छेगाउँ, सतुंगल, बोसीगाउँ र लोहकोटमा भैरव, गणेश, विष्णुको खट जात्रा गरिन्छ ।

सात गाउँको जात्रा

मध्ये नगाउँ, पाँगा र कीर्तिपुरको खट बल्लुमा लगनुपर्ने पूजा मात्र पठाउँछ भने अन्य ४ गाउँको खट बल्लुमा लगेर एक दिन जाग्राम बस्नुपर्दछ ।

दशमीको दिन विहान पूजा गरी आ-आफ्नै गाउँमा बल्लुबाट लगेर जात्रा गर्ने गरिन्छ ।

हिजो बिहीबार नगाउँ

र पाँगाको जात्रा सम्पन्न भयो भने आज दशमीको दिन कीर्तिपुर लगायतको ५ गाउँको जात्रा हुँदैछ ।

सात गाउँमध्ये अन्तिम जात्रा दशमीमा सम्पन्न हुने भएपनि सतुंगलमा पख जात्रा आइतबार मनाएर मात्र जात्रा सकिन्छ ।

पाँगावासीद्वारा नापी विभागमा ज्ञापनपत्र पूर्जा वितरण सहज बनाउन निर्देशन



काठमाडौँ । भूकम्प पीडितहरूको अनुदान रकम पाउन लालपूर्जा अनिवार्य रहेपछि पूर्जाविहीन पीडितहरूको आवाजलाई मंसिर १७ गते नापी विभाग मिनभवनमा पाँगावासीहरूद्वारा डेलिगेशनसहित ज्ञापनपत्र बुझायो ।

पाँगा विकास सरोकार केन्द्रका अध्यक्ष एवं नापी सहयोग समितिका सदस्य प्रशान्त महर्जनले नापी विभागका महानिर्देशक कृष्णराज बिसीलाई हस्तान्तरण गर्नुभएको थियो ।

ज्ञापनपत्रका साथ पाँगा बस्ती बसालेको इतिहास भएको देव माला वंशावलीको केही प्रति, नापी टोलीले माथिल्लो निकायमा गरेको पत्राचार, तत्कालीन नापी

नभएको गाउँ ब्लकको नक्सा समेत संलग्न गरेको थियो ।

पत्र बुझाउन अघि प्रशान्त महर्जनले ज्ञापनपत्रबारे डेलिगेसनमा सहभागीलाई जानकारी दिनुभएको थियो ।

प्रमुखसँग बस्नु अघि डेलिगेसनमा पुग्नुभएका पाँगावासीहरूलाई नापी विभाग प्राङ्गणमा विचार राख्दै भूकम्प पीडितलगायत सम्पूर्ण पाँगावासीको स्ववासी जग्गाको लालपूर्जा लिन सम्बन्धित ठाउँमा टेवल संघर्ष गर्न बस्तीको प्रमाणसहित आएकोले शिष्ट र भद्र छलफल गर्ने छौं । हाम्रो स्ववासी जग्गाको लालपूर्जा

क्रमशः पृष्ठ ५ मा

राजधानीमा नेमकिपाको प्रदर्शन

काठमाडौँ । सरकारले संसदमा दर्ता गराएको संविधान संशोधन प्रस्ताव राष्ट्रघाती रहेको भन्दै नेपाल मजदुर किसान पार्टी काठमाडौँ जिल्ला समितिको आयोजनामा सो प्रस्तावविरुद्ध शुक्रबार जुलुस तथा कोणसभा भयो ।

नेपाल प्रज्ञा प्रतिष्ठानको गेटबाट सुरु भएको विरोध जुलुस राष्ट्रघाती संविधान संशोधन प्रस्ताव फिर्ता गर ।, भारतको आदेशमा संविधान संशोधन चाहिँदैन, हिन्दी भाषालाई राष्ट्रिय भाषा मान्दैनौं, भारतीय दलाल सरकार मुर्दावाद, भारतीय विस्तारवाद मुर्दावाद, भारतीय दलालहरू होसियार, आदि गगनभेदी नारा लगाउँदै पुतली सडक, बागबजार हुँदै



शान्तिबाटिका रत्नपार्क पुगी कोणसभामा परिणत भएको थियो ।

कोणसभामा सम्बोधन गर्दै नेमकिपाका केन्द्रीय सदस्य एवं सांसद डिल्लीप्रसाद काफ्लेले नेपाली जनताले माग नगरेको तर

दिल्लीबाट भारतीय शासक वर्गले लेखेर दिएको नोटका आधारमा आएको संविधान संशोधन कसका निम्ति हो छर्लङ्ग छ भन्नुभयो । प्रचण्ड नेतृत्वको वर्तमान सरकारले संविधान संशोधन प्रस्तावहरू अधोषित

रूपमा चुहाएर नेपाली जनताको नाडी छामेको र जनताको आँखामा संविधान कार्यान्वयनको छारो हालेर मालिकको आदेश शिरोपर गर्न लागेको बताउनुभयो ।

देशघाती संविधान संशोधन प्रस्ताव जनताकै विरोधले मात्र फिर्ता हुनसक्ने बताउँदै वर्तमान सरकार राष्ट्रघात गराउनकै निम्ति भारतीय चलखेलबाट जन्माइएको उहाँले स्मरण गराउनुभयो ।

नेमकिपाका अर्का केन्द्रीय सदस्य एवं काठमाडौँ जिल्ला अध्यक्ष नारायण महर्जनले अंगीकृत नागरिकलाई पनि राज्यको संवैधानिक पदमा पुर्‍याउने संशोधन

क्रमशः पृष्ठ ५ मा

होम स्टे तालिम संचालन हुने

कीर्तिपुर । ऐतिहासिक नगर कीर्तिपुरलाई पर्यटकीय गन्तव्यको रूपमा विकास गर्ने उद्देश्यले कीर्तिपुरमा होम स्टे तालिम दिइने भएको छ ।

नेपाल पर्यटन तथा होटल व्यवसाय प्रतिष्ठान (NATHM) को सहयोगमा सन स्टार क्लवको आयोजनामा यही मंसिर २९

गतेदेखि पौष ५ गतेसम्म तालिम हुने भएको हो ।

तालिममा सहभागी हुन चाहने महानुभावहरूले यही २५ गतेसम्म शनिबार पर्यटन सूचना केन्द्र कीर्तिपुर (०१४३३४८१७) र संयोजक राजकुमार महर्जन (९८४१२८४५०२) लाई सम्पर्क गर्न क्लवले अनुरोध गरेको छ ।

तेस्रो नेपालभाषा साहित्य सम्मेलन तथा सांस्कृतिक कार्यक्रममा सहभागी होऔं !

मिति: २०७३ मंसिर २८ गते मंगलबार (य:मरि पुन्ही)

स्थान: पाँगा, दिउखेल, कीनपा- ११

साहित्यिक कार्यक्रम: विहान ११ बजेदेखि ४ बजेसम्म

सांस्कृतिक कार्यक्रम: साँझ ४ बजेदेखि ६ बजेसम्म

कार्यक्रम सफल पार्न आर्थिक भौतिक सहयोग गरौं ।

प्रमुख अतिथि: श्री नारायणमान बिजुक्छे 'रोहित'

अध्यक्ष एवं सांसद, नेपाल मजदुर किसान पार्टी

आयोजक:

जन साहित्य गोष्ठी

पाँगा, कीर्तिपुर

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि सं. २००६ माघहिराकाजी महर्जन
वि सं. २०१७ माघराजमान माली
वि सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १३, अंक ३५, २०७३ मंसिर २४ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

संविधान संशोधन विधेयकको विरोधमा युवा विद्यार्थी

सरकारद्वारा दर्ता गरिएको देशहित विपरीतको संविधान संशोधनको विरोधमा सदन र सडक तातिरहेको छ ।

नेमकिपा, नेकपा एमाले, राजमो र नेपा पार्टीका सांसदहरूद्वारा लगातार चौथो पटक संसद अवरुद्ध गरी सरकारलाई चेतावनी दिएका छन् । जबसम्म दर्ता गरेको विधेयक फिर्ता हुँदैन तबसम्म संसद चलन नदिने अठोट गरेको छ ।

देशको स्वाधिनता र सार्वभौमसत्तामाथि प्रत्यक्ष हस्तक्षेप गरी सिक्किमीकरण गर्ने भारतको चाहना अनुरूप संसदमा पेश भएको विधेयकलाई संसदबाट फेल गराउनुपर्दछ ।

सांसदहरूको शक्तिलाई थप बल प्रदान गर्न नेमकिपाले देशव्यापी विरोध अभियान संचालन गरिरहेको छ भने संयुक्त युवा विद्यार्थीले दैनिक सडक संघर्ष कार्यक्रम गरी खबरदारी गरिरहेका छन् ।

संसद भवन, प्रधानमन्त्री तथा बालुवाटार कार्यालयदेखि भारतीय राजदूतावाससम्म भारत विरुद्ध र राष्ट्रघाती सरकार विरुद्ध आवाज उठाइरहेको छ ।

भारत राम्रो कदम भन्दै प्रचण्ड सरकारलाई उक्साइरहेको छ भने सरकारले कुनै हालतमा पनि फिर्ता नगर्ने आज्ञा पालना गर्दैछ ।

देशको माया गर्ने सम्पूर्ण न्यायप्रेमी जनताले सडकमा ओर्लेर विरोधमा नउत्रे यो देश नरहने पक्का छ ।

त्यसैले राष्ट्रघाती, लम्पसारवाद प्रवृत्तिको सरकार विरुद्ध संघर्षको मैदानमा उत्रनु जरुरी छ ।

कसका लागि संविधान संशोधन ?

- डा. गोविन्द बहादुर थापा

मधेसी नेताहरूको माग पूरा हुने गरी संविधान संशोधन गरे देशको अस्मिता धरापमा पर्ने र नगरे चुनाव हुन नसकेर संविधान धरापमा पर्ने चेपुवामा यतिखेर नेपाल परेको छ । 'साँप पनि मर्ने लौरो पनि नभाँचिने' उपाय निकाल्नुपर्ने बेलामा दलहरू विभाजित भएका छन् । नेपालको संविधानमा आफ्नो स्वार्थका प्रावधान राख्नुपर्छ भन्ने भारतको आग्रहको कारण नेपालमा यस्तो स्थिति सिर्जना भएको छ । मधेसी नेताहरूले त नेपालभित्रबाट त्यो आग्रह पूरा गर्न सरकार र प्रमुख दलहरूलाई दबाब दिने सहयोगीको भूमिकामात्र निर्वाह गरिरहेका छन् । यो स्थितिमा देश र संविधान दुवै एकैचोटी धरापमा पर्नसक्ने सम्भावना पनि उत्तिकै छ ।

नेपालका नेताहरूको अत्यधिक सत्तालिप्सा पनि यो स्थिति आउनुमा कम जिम्मेवार छैन । विदेशी शक्तिले सत्तामा पुऱ्याइदिने प्रस्ताव गर्दा च्याल काढिहाल्ने, 'हुँदैन, हामी भित्रैबाट जे सम्भव छ, त्यो गछौँ' भन्ने आँट कहिल्यै नगर्ने र त्यतिमात्र होइन, विदेशी शक्तिले राखेका जस्तोसुकै सर्त पनि सत्तामा जाने लोभमा स्वीकार गर्न नहिचकिचाउने गरेकोले नेपालमा यस्तो डरलाग्दो स्थिति सिर्जना भएको हो । प्रस्टै भन्ने हो भने संविधान जारी हुनुअघि र केपी ओलीको सरकार छँदै प्रचण्ड र शेरबहादुर देउवाले दिल्लीमा स्वीकार गरेर आएका सर्त पूरा गर्न खोज्दा अहिले यो अवस्था आएको हो ।

प्रधानमन्त्री पद जोगाउन प्रचण्डलाई निर्देशनअनुसार जस्तोसुकै जोखिम मोलेर भए पनि संविधान संशोधन गर्नुपरेको छ अर्थात् प्रधानमन्त्री बनाइदिएको गुण नतिरी उनलाई भएको छैन । यसपछिको प्रधानमन्त्री पद सुनिश्चित गर्न देउवालाई पनि त्यसको समर्थन नगरी भएको छैन ।

यसरी यी दुई नेताले भारतको चाहना पूरा गर्ने नाममा मुलुकलाई यस्तो धरापमा पारेका छन् । जनताको स्वाभाविक चाहना छ, देशको सार्वभौमिकतामा दीर्घकाल पर्यन्त कुनै आँच आउने काम नगरियोस् र ठूलो दुःखबाट

हासिल भएको संविधानमा कुनै घुनपुत्लो नलागोस् । देश चलाउने जिम्मेवारी लिएका दलका नेताहरूले जनताको यस्तो स्वाभाविक र आधारभूत चाहना पूरा गर्न सक्नुपर्छ । अन्यथा नेता हुनुको अर्थ छैन । नेताहरूको सत्ता स्वार्थको कारणले देशको अस्मिता जोखिममा किमार्थ पनि पर्नु हुँदैन ।

दलहरू एक ठाउँमा हुनसकेको भए जस्तोसुकै चुनौतीको पनि सामना गर्न सकिन्थ्यो । विदेशी शक्तिलाई पनि नजिक पर्ने नदिन सकिन्थ्यो । संविधान जारी हुनु ठीक अघिको घटनाले यो कुरा पुष्टि भइसकेको छ । तर नेताहरूको अत्यधिक सत्तालिप्साकै कारण यतिखेर दलहरू धुवीकृत भएका छन् र विदेशी शक्तिले चलखेल गर्ने अवसर पाएको छ । फलस्वरूप देशको अस्मिता र संविधानसभाको ९० प्रतिशतभन्दा बढी मतबाट अनुमोदित संविधानउपर कालो बादल मडारिइरहेको छ ।

यदि यस्तो स्थिति लम्बिइरहने हो भने देशमा कल्पना बाहिरको अनिष्ट आउन बेर छैन र संघीय लोकतान्त्रिक गणतन्त्र नेपालको लागि अभिशापसिद्ध हुन बेर छैन । त्यसैले यो व्यवस्था जोगाई यसलाई मुलुक र जनताको निमित्त वरदान सावित गराउने हो भने नेताहरूले अत्यधिक विदेशी शक्तिको भक्ति तत्काल त्याग्नुपर्छ । र विदेशी शक्तिसँग गरिएका वाचा कबुल बिसिदिनुपर्छ । तबमात्र नेताहरू स्तुत्य हुनेछन् । जनताले मुलुकलाई विखण्डनतिर धकेल्ने संघीय लोकतान्त्रिक गणतन्त्रको निमित्त रगत बगाएका थिएनन् । दलका नेताहरूलाई जनचाहनाविपरीत जाने छुट छैन । देशको अखण्डता आधारभूत कुरा हो र यो अखण्डता कायम रहेमा बाँकी कुरा अनुकूल समयमा प्राप्त गर्न सकिन्छ ।

काँग्रेस, माओवादीले संशोधन गर्न खोजेका संविधानका बुँदाहरूको प्रकृतिको मनन गर्दा यो संशोधन कसका लागि हो भन्ने प्रश्न स्वतः उठ्छ । यो संविधानको मुख्य विशेषता भनेको समावेशी संघीय लोकतन्त्र हो । संविधानका यी विशेषताको

कसीमा प्रस्तावित संशोधनका बुँदाहरू मेल खाने देखिँदैन । पाँच नम्बर प्रदेशका पहाडी जिल्ला छुट्याएर नवलपरासीदेखि बर्दियासम्मको समथर भूभागको मात्र पाँच नम्बर प्रदेश बनाइनुपर्ने र राष्ट्रियसभामा प्रतिनिधित्व गर्ने सिटहरू जनसंख्याको आधारमा निर्धारण गरिनुपर्ने काँग्रेस, माओवादीले प्रस्ताव गरेका संविधान संशोधनका मुख्य बुँदाहरू नेपाली मनले तयार गरेकाजस्ता देखिँदैनन् ।

त्यस्तै लुम्बिनी अञ्चलअन्तर्गत जमानादेखि नवलपरासी, रूपन्देही र कपिलवस्तुसँग साथै रहँदै आएका गुल्मी, अर्घाखाँची र पाल्पा जिल्ला के आधारमा र के कारणले अहिले छुट्टिनुपर्ने ? जबकि ती कुनै पनि जिल्लाका जनता र कुनै पनि दलका नेता-कार्यकर्ताले यस्तो माग गरेको छैनन् । मधेसका समथर जिल्ला र पहाडी जिल्ला पहिलेभैँ किन, के कारणले एउटै प्रदेशमा रहन नहुने र ती जिल्लालाई छुट्याउनुपर्ने कारण के हो । यसरी छुट्याउनुपर्ने कुनै सकारात्मक कारण नहुँदा पनि त्यहाँका जनता र आफ्नै दलका नेता-कार्यकर्ताको चाहनालाई कुल्चेर यसलाई संशोधनको मुख्य बुँदा बनाइन्छ भने मानिसहरूले बाध्य भएर भन्नैपर्ने हुन्छ कि नेपालको दक्षिणतर्फको समथर भूभाग नेपालबाट अलग गर्ने भारतको योजनामा काँग्रेस र माओवादीको साथ, समर्थन र सहयोग रह्यो, जुन कुनै पनि नेपाली मनलाई स्वीकार्य छैन ।

नेपालबाट तराई-मधेसलाई अलग गराउन भारत सरकारले एकपटक आफ्नो खुफिया संगठन (रअ) लाई आदेश दिइसकेको र त्यसैबीच त्यहाँ आपत्काल लागू भई सरकार परिवर्तन भएको कारणले त्यो आदेश कार्यान्वयन हुन नसकेको भनी त्यस खुफिया संगठनका उच्च अधिकृतले आफ्नो स्मरणमात्रमा पुस्तकमा प्रस्टसँग लेखेको कुराको जानकारी हुँदाहुँदै पाँच नम्बर प्रदेशबाट पहाडी जिल्ला छुट्याउनु बाँदरलाई लिस्नु हालिदिए बराबर भयो कि भएन पूर्वमा भ्रूषा, मोरङ्ग, सुनसरी र पश्चिममा कैलाली, कञ्चनपुरमा पनि उनीहरूको

दाबी कायमै छ ।

यसको अर्थ यी पाँच जिल्ला हातपार्नका निमित्त उनीहरूले कुनै पनि बेला आन्दोलन सुरु गर्नसक्छन् । त्यसो भयो भने मधेसका प्रदेशहरूले नै पहाडका प्रदेशहरूलाई नाकाबन्दीलगायतका अनेक माध्यमबाट दुःख दिइरहन सक्छन् । साथै मधेसका दलहरूले स्वायत्तता र आत्मनिर्णयको अधिकारसहितको प्रदेशको पनि कुरा उठाउने गरेका छन् । र नेपालको गौरव लुम्बिनी पनि नेपालबाट खोसिन सक्छ । यी सब कुराको पृष्ठभूमिमा संविधानमा उनीहरूलाई खुसी पार्न जबरजस्ती संशोधनको विधेयक दर्ता गर्नु आत्मघाती कदम सिवाय अरु केही होइन ।

अमेरिकामा ५० राज्य छन् र ती प्रत्येकबाट २/२ जनाले सिनेटमा प्रतिनिधित्व गर्छन् । जबकि जनसंख्याको हिसाबले अमेरिकाको सबैभन्दा ठूलो राज्य क्यालिफोर्निया सबैभन्दा सानो राज्य योमिडभन्दा ६६ गुणा ठूलो छ । क्यालिफोर्नियाको जनसंख्या ३ करोड ७२ लाख ५४ हजार छ भने योमिडको जनसंख्या ५ लाख ६४ हजारमात्र छ । अतः अमेरिकालाई स्वीकार्य भएको प्रणाली मधेसी नेताहरूले स्वीकार नगर्नुको कारण के हो ? मधेसी नेताहरूको मनसाय होला कि हरेक पटक नागरिकताको समस्या तेऱ्याएर नेपालको राजनीतिमा हलो अड्काई लाखौँ मानिसलाई सक्कली-नक्कली नागरिक बनाइएकोले मधेसको जनसंख्या नेपालको आधाभन्दा बढी भएको छ । त्यसैले राष्ट्रियसभाको प्रतिनिधित्व जनसंख्याको आधारमा गराउनसकेमा नेपालको संसद्मा मधेसको बहुमत पुऱ्याउन मद्दत पुग्छ । यही कारणले उनीहरू राष्ट्रियसभाको प्रतिनिधित्वमा जनसंख्याको भूमिका बढाउनुपर्ने माग गरिरहेका छन् । उनीहरूको यो माग पूरा गर्न नहुने कारण पनि यही हो कि अंगीकृत र नक्कली नागरिकहरूको कारणले बढेको मधेसको जनसंख्याको आधारमा राष्ट्रियसभाको प्रतिनिधित्व बढाउन दिनु राष्ट्रघात सरह हुन्छ ।

‘स्ववासी जग्गा धनीको लालपूर्जा सहज व्यवस्था गरिनुपर्ने’

भूकम्प पीडितलगायत पाँगा गढपखालभित्रका स्ववासीहरूलाई २०२१ सालमा नापी नभएको निहुँमा लालपूर्जाबाट बञ्चित गर्न खोजेको विरोधमा मंसिर १७ गते नापी विभाग भिनभवनमा डेलिगेशन गरेको थियो। पाँगावासीको तर्फबाट त्यही दिन विभागका महानिर्देशक समक्ष ज्ञापनपत्र समेत पेश गरिएको थियो। किन ज्ञापनपत्र दिनु पर्‍यो, त्यसपछि के के भयो र अब के हुन्छ ? भन्ने विषयमा केन्द्रित रहेर नेपाल मजदुर किसान पार्टीका नेता, पाँगा विकास सरोकार केन्द्रका अध्यक्ष, नापी सहयोग समितिका सदस्य एवं समाजसेवी श्री प्रशान्त महर्जनसँग गरेको कुराकानी यहाँ प्रस्तुत छ - सं

मंसिर १७ गते नापी विभागमा ज्ञापनपत्र बुझायो । कसको नेतृत्वमा, के को लागि ?

भूकम्प पीडितलगायत स्ववासी पाँगावासीलाई अहिले नापी टोली आई पूर्जा वितरण गरेको बेला पूर्जाको व्यवस्था गर्न पाँगाका राजनैतिक दल, समाजसेवी, कीर्तिपुर नगरपालिका पुनरनिर्माण वडा समिति, पाँगा विकास सरोकार केन्द्र, नापी सहयोग समिति, सामाजिक संघसंस्थालगायत सबै पाँगावासीको सामूहिक नेतृत्वमा मंसिर १७ गते नापी विभाग भिनभवनमा ज्ञापनपत्र दिन गएको हो।

नापी टोली नै पाँगामा रहेको बेलामा नापी विभागको केन्द्रमा नै घाउनु परेको कारण ?

२०७२ साल बैशाख १२ र त्यसपछिको परकम्पले कीर्तिपुर नगरपालिकाभित्र सबै भन्दा बढी क्षति पुरानो बस्ती पाँगामा भयो। १ हजार घर भएको पाँगामा ६ सयवटा घर पूर्ण ध्वस्त

भएको नपाको तथ्याङ्कले बताउँछ। अधिकांश पुरानो घर बस्न योग्य छैन। ८५ प्रतिशत घर पूर्ण ध्वस्त र १० प्रतिशत नयाँ घर मात्र बस्न योग्य छन्। सरकारले भूकम्प पीडित पुनःमूल्याङ्कन प्राविधिक टोलीले प्रकाशित नामावली अनुसार अनुदान राहतको लागि सम्झौता गर्ने लालपूर्जा अनिवार्य भएपछि स्ववासीको पूर्जाको व्यवस्था गर्न नापी विभागमा ज्ञापनपत्र दिन बाध्य भएको हो।

पाँगामा नापी टोली कार्यरत भएपनि २०२१ सालमा नापी गर्दा कीर्तिपुर नगरपालिका वडा नं. ९ र १० को साविक विण्णदेबी गाउँ ब्लक नापी कित्ता खाली थियो जसको कारणले यो टोलीबाट पूर्जा दिने अधिकार छैन भन्नेपछि सरकारी अनुदान लिन वडा वडामा छलफल अन्तरक्रिया भयो। वडाबाटै समस्या समाधान गर्न वडा सचिवसँग छलफल भयो। वडामा बसेर समाधान नहुने भएपछि मंसिर १५ गते स्थानीय सरकार कीर्तिपुर नगरपालिकामा डेलिगेशन गई ध्यानाकर्षण गर्ने काम भयो।

नापाले आफ्नो अधिकार क्षेत्रभित्र नपर्ने जवाफ दिई माग जायज भएकोले नपाबाट जिल्ला प्रशासन कार्यालय, जिल्ला विकास समिति, भूमि सुधार, नापी विभाग र सम्बन्धित ठाउँमा कुरा पुऱ्याईदिने आश्वासन मात्र दियो।

त्यसपछि नापी टोलीसँग बसेर छलफल गर्दा नापी विभाग मुख्य कार्यालयले टोलीलाई अधिकार सहित लिखित निर्देशन भएमा यही समयमा तत्काल पूर्जा दिन सक्ने थाहा पाएपछि पुरानो बस्तीको तथ्य प्रमाणसहित डेलिगेशन गई ज्ञापनपत्र बुझाएको हो।

नापी विभागबाट के निर्देशन भयो ?

ज्ञापनपत्र बुझिलेने क्रममा महानिर्देशक कृष्णराज बिसीले छलफलको क्रममा स्ववासी गाउँ ब्लकको यस्तो प्रमाण रहेको अवस्थामा भक्तपुर नगरपालिकामा अख्तियार गरेको निर्देशिका बमोजिम पूर्जा दिन सक्ने आश्वासन दिनुभयो।

विभागले सम्बन्धित मातहतका कार्यालयलाई २१ सालमा ब्लक नापी छुटेपनि ब्लक बाहिरको नापनक्सा सिमानामा पुरानो शहर बस्ती जनिएको प्रमाण भएकोले हालको नयाँ नक्साबाट पूर्जा दिन मिल्नेछ भनी नापी शाखा कलकीलाई लिखित आदेश पठाइसकेको छ भने कलकीबाट पनि १ नं. नापी कीर्तिपुर टोलीलाई आवश्यक लिखित निर्देशनसहित कार्य अधि बढाउन आदेश भैसकेको छ।

नापी टोलीबाट काम अगाडि बढायो त ?

१ नं.नापी कीर्तिपुर टोली पाँगा कार्यालयमा हालै नयाँ टोली प्रमुखको पनि नियुक्ति भयो भने कर्मचारीहरूबीच पनि कामको जिम्मेवारी विभाजन समेत भैसकेको अवस्था छ। यसै समयमा स्थानीय ठूलो जात्रा परेकोले चाडपर्व सकेलगतै काम थाल्ने भएका छन्।

नापी भैसकेको क्षेत्रमा पुनः नापी हुन्छ कि ?

पाँगामा नापी टोली २०६४ सालदेखि कार्यरत रहेको छ। टोलीले पाँगाको गढ पखाल भित्र सबै नापीनक्सा सकाएको अवस्था छ। ११ र १२ मा केही विवादित बाहेक धेरैले पूर्जा पाइसकेका छन्। विभागको निर्देशानुसार अब टोलीले ९ र १० वडाको नापीलाई रजु गर्न फिल्ड चेक गर्ने छ। वडा

१० को भेरिफिकेशन समेत भैसकेकोले सामान्य चेक गरे पुग्छ भने ९ वडाको भेरिफिकेशन गर्न हप्ता दिनमा सकिने छ।

११ र १२ वडामा पूर्जा वितरण भैसक्यो भन्नुभयो, तर १२ अन्तर्गत पर्ने पाँगा खाचोको वासीहरूले पूर्जा पाएको छैन नि, किन ?

२०२१ सालमा नापी गर्दा साविक पाँगा बालकुमारी २ ‘क’ अन्तर्गत भित्र पारी खाचो टोलको ब्लक नापी गरेको देखिन्छ। तर कित्ता खोली केही प्रस्ट पारी कित्ता नं. उल्लेख गर्नुपर्नेमा खाली गरी छोडेको छ। त्यसैले त्यस ठाउँका खाचो टोलवासीहरूले आफ्नो स्ववासी घरजग्गाको २०२१ साल अगाडिको चार किल्ला खुलेको लिखत कागजहरू नापी टोलीमा पेश गर्नुपर्दछ। त्यसपछि मात्र लालपूर्जा प्राप्त गर्न सजिलो पर्दछ।

कहिलेसम्ममा लालपूर्जा वितरण गर्नेछ ?

नापी नक्साको फिल्ड चेकको काम एक हप्तामा सकिनासाथ ७ दिनको सूचना टाँस गरी दर्ता प्रक्रिया सुरु गर्नेछ। दर्तापछि दावी विरोध नपरेकाहरूको नियमपूर्वक २१ दिनको सूचना प्रकाशित गरी स्वतः पूर्जा वितरणको व्यवस्था हुनेछ।

दर्ता गर्न के के कागज पेश गर्नु पर्दछ ?

स्ववासी घर जग्गा दर्ता गर्न नापी टोलीले तयार गरेको दर्ता फाराम भरी घरमुलीले दर्ता गर्न सकिनेछ। त्यस फारामका साथ नागरिकता प्रमाणपत्र, नाता प्रमाणपत्र, सम्बन्धित वडाको भोगचलन गरेको प्रमाणित सिफारिस पेश गर्नुपर्दछ।

भूकम्प पीडितको अहिलेको समस्या के देख्नु हुन्छ ?

भूकम्पले धेरै घर ध्वस्त भएको अधि नै जानकारी गराई सके। सरकारले पहिलो चरणमा ध्वस्त घरको लगत लिई पूर्ण क्षति या आंशिक क्षति खुलेको परिचयपत्र दियो। सरकारी अनुदानको रूपमा तत्काल टहरा बनाउन १५ हजार र जाडो भगाउन न्यानो कपडाको लागि १० हजार दिइयो। सरकारले पुनःनिर्माणको लागि प्राविधिक टोली खटाई पुनःमूल्याङ्कन गरी अनुदान रकम पाउनेहरूको सूची प्रकाशित गरियो। त्यो सूचीमा वास्तविक भूकम्प पीडितको नाम प्रकाशित नभएपछि सरकारी अनुदान लिएर घर निर्माण गर्न पर्खेकालाई ठूलो चोट पर्‍यो। सूचीमा प्रकाशित भएकाको पनि लालपूर्जा आवश्यक भएपछि थप समस्या भएको हो।

अब समस्याको समाधान हुनेभयो त ?

नापी टोलीले तडारकताकासाथ काम सुरु गरेमा केही दिनमै पूर्जा वितरण गर्नसक्ने अवस्था हुनेछ। अनुदान प्राप्त गर्न सम्झौतामा जान सहज हुनेछ। सरकार जनताप्रति जिम्मेवार नभएकोले समस्या भएको मलाई लागेको छ। हामी स्ववासीको घरमा पानी,विजुली या अन्य सिफारिस लिन परेमा हामी वसेको घरको मूल्याङ्कनगरी कर तिरेपछि मात्र सिफारिस दिने गरिन्थ्यो। राजस्व उठाउन पुर्जाविनाको घरको मूल्याङ्कन गरी कर तिरेपछि सिफारिस दिन मिल्ने तर भूकम्प पीडितको घर ध्वष्टभई टहरामा बसेकालाई पुनरनिर्माण गर्न घरको पुर्जा नै चाहिने नगरपालिकाको भोगचलन नीति कतै नगरपालिकाको गैरकानुनी काम त होइन ?



— प्रशान्त महर्जन

थप केही भन्नु छ कि ?

पाँगा बस्ती धेरै पुरानो वस्ति हो। राजा रत्नमल्लले यत्रतत्र छरिएर रहेका बस्तीलाई सुरक्षाको लागि गढ पखाल बनाइ सुरक्षित र व्यवस्थित वस्ति बसालेको देवमाला वंशावलीमा उल्लेख छ। पाँगा बस्ती यत्रतत्र छरिएर रहेको बस्तीको प्रमाण नयाँ घर बनाउन जग खन्नेबेला, खेतीकाम गर्दा, खाल्डो खन्दा भेटिएका पुरानो बस्तीको अवशेषबाट पुष्टि भएको छ।

पाँगा बस्तीभित्र स्थापित लाखीको स्वेत चैत्य बौद्ध स्तुप लिच्छवीकालीन समयमा बनेको हो। पाँगाको नजिक पश्चिममा रहेको छुगाउँ, पूर्वमा नम्बवा पनि पुरानो बस्ती हो भने चारघरेमा मानदेव पालाको एउटा शिलालेखबाट पनि पाँगाको बस्ती छरिएर रहेको प्रष्ट हुन्छ। पुरानो बस्तीको प्रमाण भएकोले गढ पखालभित्रको स्ववासी लाई अन्य अर्थमा नलिइकन परिमार्जित निर्देशिका, नियमावली अनुसार पाँगावासीको साथै समस्यामा परेका देशभरीका स्ववासी जनताको लालपूर्जा दिने व्यवस्था सरकार र सम्बन्धित निकायले गर्नुपर्दछ।

हार्दिक श्रद्धाञ्जली



जन्म:
वि.सं. १९९३

स्वगारोहण:
वि.सं. २०७३/०७/२९

स्व. पूर्ण बहादुर महर्जन

यस विहारका सक्रिय सदस्य श्री दुर्गा महर्जनका आदरणीय काका
श्री पूर्ण बहादुर महर्जनको कार्तिक २५ गते ८६ वर्षको उमेरमा
असामयिक निधन भएकोमा गहिरो दुःख व्यक्त गर्दै दिवंगत आत्माप्रति
हार्दिक श्रद्धाञ्जली अर्पण गर्दछौं।
यस दुःखद घडीमा शोक सन्तप्त परिवारजनमा
हार्दिक समवेदना व्यक्त गर्दछौं।

श्री पवित्र कुटी विहार

भुजिन्द, पाँगा, कीर्तिपुर- १०

हार्दिक श्रद्धाञ्जली



जन्म:
१९७२ जेठ

स्वगारोहण:
२०७३/०७/१४

स्व. नाथलाल डंगोल

यस समूहका सदस्य श्री नारायण डंगोल र श्री बाशुदेव डंगोलका पुजनीय पिता
श्री नाथलाल डंगोलको यही मंसिर १४ गते १०१ वर्षको उमेरमा
असामयिक निधन भएकोमा दुःख व्यक्त गर्दै आज १२ औं दिनको पुन्यतिथिमा
हार्दिक श्रद्धाञ्जली अर्पण गर्दछौं।
यस दुःखद घडीमा धैर्य धारण गर्न शोक सन्तप्त परिवारजनमा
हार्दिक समवेदना व्यक्त गर्दछौं।

आदिनाथ मर्निङ्ग वाक समूह

पाँगा, कीर्तिपुर, काठमाडौं

क्यूवाका समाजवादी क्रान्तिका नेता प्रति श्रद्धासुमन

काठमाडौं । नेमकिपा काठमाडौं जिल्ला समितिको आयोजनामा साम्राज्यवादी विरोधी योद्धा एवं समाजवादी क्रान्तिका नेता का. फिडेल क्यास्ट्रोको श्रद्धाञ्जली सभा चन्द्रागिरी नगरपालिका वडा नं. १७ बलम्बुमा सम्पन्न भयो ।

सभामा प्रमुख अतिथि नेमकिपाका केन्द्रीय सदस्य एवं विदेश सम्बन्ध समितिका प्रमुख प्रेम सुवालले फिडेल क्रान्तिकारी नेताको भौतिक शरीर संसारबाट बिदा लिएपछि वहाँले गरेको समाजवादी क्रान्ति र क्यूवा समाजवादी देशमा गरेको उपलब्धीलाई आत्मसात गर्नुपर्ने बताउनुभयो । वहाँले अमेरिकी साम्राज्यवाद विरुद्ध ६० वर्षभन्दा बढी नाकाबन्दीको सामना गरी क्यूवामा समाजवाद रक्षा गरिरहेको प्रस्ट पार्नुभयो ।

अमेरिकाले क्यूवामाथि जसरी हस्तक्षेप गरी क्यूवा माथि अन्यथा गरेको थियो नेपालमा पनि भारतीय एकाधिकार पूँजीले हस्तक्षेप गरेको कोट्याउँदै अथक संघर्षबाट पराजित हुने शिक्षा फिडेलबाट लिन सकिन्छु भन्नुभयो ।

क्यूवाका फिडेल



क्यास्ट्रोले क्रान्तिको लागि आफ्नो सम्पत्ति समेत बेचेर क्यूवामा समाजवादी क्रान्ति सफल पारेको थियो भने नेपालका कम्युनिष्टहरू सत्तमा गएर देशको दुकुटी ब्रम्हलुट गरेको व्यङ्ग्य गर्दै व्यक्तिगत स्वार्थलाई त्याग्ने, देश र जनताको हितमा काम गर्ने शिक्षा फिडेलबाट लिनुपर्ने बताउनुभयो ।

नेमकिपाका केन्द्रीय सदस्य डिल्लीप्रसाद काफ्लेले का. फिडेल क्यास्ट्रोप्रति श्रद्धाञ्जली गर्दै क्यूवामा समाजवादी क्रान्ति अधिको स्थिति र क्रान्तिपछि समाजवादको रक्षाको लागि क्यास्ट्रोले खेल्नुभएको भूमिका विश्वकै लागि प्रेरणादायी छु भन्नुभयो ।

नेमकिपाका केन्द्रीय सदस्य सनकमान महर्जनले क्यूवाको समाजवादी क्रान्ति र समाजवादी व्यवस्थाले गरेको उपलब्धीलाई मनन गर्नुपर्ने बताउनुभयो ।

खवप इन्जिनियरिङ्ग कलेजका प्राचार्य ई. सुजन माकले समाजवादी क्रान्ति अधि र समाजवादी क्रान्ति पछिको फिडेलको भूमिकालाई प्रस्ट पार्नुभएको थियो ।

नेमकिपा केन्द्रीय सदस्य एवं काठमाडौं जिल्ला अध्यक्ष नारायण महर्जनको सभापतित्वमा भएको कार्यक्रममा राजवीर डंगोलले पनि बोल्नुभएको थियो ।

नेपाली जनताको प्रमुख शत्रु भारतीय एकाधिकार पूँजी



काठमाडौं । विश्व समाजवादी आन्दोलनका नेता, साम्राज्यवादविरोधी संघर्षका योद्धा तथा क्यूवाली क्रान्तिका नायक फिडेल क्यास्ट्रोप्रति अन्तिम श्रद्धाञ्जली व्यक्त गर्न शुक्रबार क्यूवा ऐक्यबद्धता समिति नेपालको आयोजनामा नेपाल प्रज्ञा प्रतिष्ठानको सभाकक्षमा श्रद्धाञ्जली कार्यक्रम भयो ।

कार्यक्रममा बोल्दै नेपाल मजदुर किसान पार्टीका अध्यक्ष नारायणमान बिजुक्छे (रोहित) ले संरा अमेरिकी साम्राज्यवादले क्यूवामाथि जस्तो खालका हस्तक्षेपकारी व्यवहार गरिरहेको छ, त्यस्तै हस्तक्षेपकारी व्यवहार भारतीय विस्तारवादले नेपालमाथि गरिरहेको बताउनुभयो ।

उहाँले नेपाली जनताको अहिलेको प्रमुख शत्रु भारतीय एकाधिकार पूँजी भएकोले जबसम्म नेपाली जनता र राजनीतिक दलहरू भारतीय विस्तारवादविरुद्ध लड्न तयार हुँदैनन्, नेपाली जनताले कहिल्यै सुखी र स्वतन्त्र जीवन बाँच्न नपाउने बताउनुभयो ।

क्यूवाली नेता फिडेल क्यास्ट्रो एक व्यक्ति मात्र नभई सिङ्गो पार्टी भएको चर्चा गर्दै उहाँले भन्नुभयो, 'पार्टी भनेको केही सीमित संख्याका केन्द्रीय सदस्यहरू मात्र नभई पार्टी र नेतृत्वको विचार मनन गर्ने सक्रिय कार्यकर्ता र समर्थकहरूको दस्ता हो ।'

नेता फिडेलप्रति भावपूर्ण श्रद्धा अर्पण गर्दै अध्यक्ष रोहितले फिडेलका विचारलाई कार्यान्वयन गर्न सक्रिय सबै कार्यकर्ताहरू नै फिडेल क्यास्ट्रो भएको बताउनुभयो ।

उहाँले भन्नुभयो, 'धेरै-धेरै राम्रा कार्यकर्ताहरू भएमात्र एकजना राम्रो नेता हुन सक्छ । क्यूवा नेपालभन्दा जनसंख्या र भूगोलका आधारमा सानो भएर पनि संरा संघमा क्यूवामाथिको नाकाबन्दीबारे हुने मतदानमा धेरैभन्दा धेरै देशहरूले क्यूवाको पक्षमा मतदान गर्नुको अर्थ क्यूवाप्रतिको ऐक्यबद्धता र त्यहाँका कुशल कूटनीतिज्ञहरूको कौशलको परिणाम हो । तर विडम्बना नेपालका राजदूतहरू आफ्नो देशमाथि नाकाबन्दी हुँदा भागेर नेपालमा आउने गर्दछन् ।'

अध्यक्ष बिजुक्छेले चे ग्वेभारासँग फिडेल क्यास्ट्रोको भेट नभएको भए क्यूवाली क्रान्तिले समाजवादको बाटो नलिन पनि सक्ने, बरू देशभक्तहरूको आन्दोलनमा सीमित रहने बताउनुभयो ।

कोही पनि देशभक्त र क्रान्तिकारीहरूको जीवनी अध्ययन गर्दा आफू बाँचिरहेको परिस्थितिसँग तुलना गरेर सिक्नुपर्नेमा उहाँको जोड थियो । उहाँले भन्नुभयो, 'दक्षिणी गोलार्द्धमा एउटा बत्ती बलिरहेको छ । त्यो बत्ती समाजवादको बत्ती हो । हाम्रो काँधमा त्यो समाजवादी आन्दोलन दक्षिण एसियामा व्यापक बनाउने जिम्मेवारी छ ।'

नेमकिपा विदेश सम्बन्ध समितिका प्रमुख एवं सांसद प्रेम सुवालले फिडेल क्यास्ट्रोको लक्ष्य समाजवाद र साम्यवादी समाजको स्थापना भएको बताउँदै उहाँको निधनमा विभिन्न राजनीतिक बन्दोबस्त अंगान्दै गरेका देशका नेताहरूले समेत फिडेलको कदर गर्दै वक्तव्य जारी

गरेको जानकारी दिनुभयो ।

उहाँले ६० वर्षभन्दा बढी समय साम्राज्यवादी नाकाबन्दीको सामना गर्दै क्यूवाले निरन्तर समाजवादी आदर्शको रक्षा गरिरहेको प्रस्ट पार्नुभयो ।

नेमकिपाका केन्द्रीय सदस्य एवं काठमाडौं जिल्ला समितिका अध्यक्ष नारायण महर्जनले क्यूवाली चिकित्सकहरू संसारका विभिन्न देशका जनताको सेवामा काम गरिरहेको प्रसंग चर्चा गर्दै भूकम्पपीडित नेपाली जनताको सेवा गर्न नेपालमा आएको क्यूवाली चिकित्सक टोलीलाई उनीहरूले दिने गरेको सहज चिकित्सक सेवाका कारण नेपालका निजी अस्पताल र क्लिनिकका सञ्चालकहरूले चुकुली गरेर समय अगावै फिर्ता पठाएको बताउनुभयो ।

नेमकिपाका केन्द्रीय सदस्य तथा सांसद अनुराधा थापामगरले पूँजीवादी सञ्चारमाध्यमहरूले फिडेलविरुद्ध झुठा प्रचार गरेर समाजवादी विचारमाथि हमला गरिरहेको बताउनुभयो ।

उहाँले मियामीमा फिडेलको निधनमा खुसियाली मनाउनेहरू जनताका शत्रुहरू र क्रान्तिविरोधी भएको बताउनु भयो ।

कार्यक्रममा नेपाल प्राध्यापक समाजका प्रकाशकुमार श्रेष्ठ, डा.राजुभाइ त्यात र खवप इन्जिनियरिङ्ग कलेजका प्राचार्य ई.सुजन माकले फिडेल क्यास्ट्रो, क्यूवाली क्रान्ति र समाजवादी बन्दोबस्तका उपलब्धिहरूको विषयमा प्रस्तुति गर्नुभएको थियो । क्यूवा ऐक्यबद्धता समिति नेपालका अध्यक्ष सुरेन्द्रराज गोसाईंको सभापतित्वमा भएको कार्यक्रममा समितिका सदस्य राजेन्द्र चवालले पनि बोल्नुभएको थियो । कार्यक्रमबाट फिडेलको निधनमा शोकप्रस्ताव पनि पारित गरिएको थियो ।

मंगलमा बस ठोकियो

कीर्तिपुर । कीर्तिपुर नपा वडा नं. ३ स्थित मंगल बहुमुखी क्याम्पसको बार्दलीमा युनाइटेड एकेडेमी स्कुलको गाडि मंसिर २० गते ठोकिएको छ ।

कीर्तिपुर चक्रपथ कीर्तिपुर नपा घुमेर आएको आगाडि मंगल मावि पुग्दा विपरीत दिसाबाट आएको गाडि देख्दा देख्दै बार्दलीमा ठोकिन गएको हो ।

यस ठाउँमा यो दोस्रो घटना हो ।

यो बार्दली हटाउन कीनपाले केही वर्ष अघिमात्र भत्काउने टेण्डर आह्वान गरेको थियो । तर त्यो टेण्डरलाई नखोली बर्खास्त गरेको विशेष सुत्रले बताएको छ ।

मंगलमा रहेको त्यो



बार्दली मापदण्ड विपरीत छ भने नगरपालिकाले क्षतिपूर्ति दिएर भएपनि भत्काउने काम गर्नु पर्दछ ।

मंगल उमावि बनाउँदा अन्डर ग्राउण्ड कोठा बनाउँदा एउटैबाट मात्र प्रयोग गरेकोले भत्काउन समस्या भएको हो कि ?

कीर्तिपुर नगरपालिका कार्यालय

देवढोका, कीर्तिपुर

आ.व. २०७४/०७५ मा स्थानीय स्वायत्त शासन ऐन, २०५५ तथा स्थानीय स्वायत्त शासन नियमावली, २०५६ बमोजिम २५ औं नगर परिषद् बैठकको कार्यतालिका

क्र.सं.	कार्यक्रमको विवरण						मिति	समय	स्थान
१	बजेट पूर्वानुमान र मार्गदर्शन						२०७३ कार्तिक ३० गते, मंगलबार		
२	बजेट पूर्वानुमान/मार्गदर्शनको पुनरावलोकन						२०७३ मंसिर ७ गते, मंगलबार		
३	आ.व. २०७४/०७५ का लागि योजना तर्जुमा बैठक						२०७३ मंसिर १२ गते, आईतबार	विहान ८ : ०० बजे	न.पा. सभाकक्ष
४	नगरपालिका बैठक						२०७३ पौष २ गते, शनिवार	विहान ८ : ०० बजे	न.पा. सभाकक्ष
५	बस्तीस्तरको योजना छनौट						२०७३ पौष ४ गते, सोमबारसम्म	बस्ती स्तरमा	
६	आ.व. २०७४/०७५ का लागि वडा स्तरीय योजना तर्जुमा भेला						पौष दोस्रो हप्ताभित्र पौष (६ देखि ९) गतेसम्म		
	टोली नं.	१	२	३	४	५			
६	वडा नं.	१	९	७	१३	१६	२०७३ पौष ६ गते	विहान ७:०० बजे	सम्बन्धित वडाले तोकेको स्थानमा
६	वडा नं.	२	१०	८	१४	१७	२०७३ पौष ७ गते	विहान ७:०० बजे	सम्बन्धित वडाले तोकेको स्थानमा
६	वडा नं.	३	११	५	१५	१८	२०७३ पौष ८ गते	विहान ७:०० बजे	सम्बन्धित वडाले तोकेको स्थानमा
६	वडा नं.	४	१२	६		१९	२०७३ पौष ९ गते	विहान ७:०० बजे	सम्बन्धित वडाले तोकेको स्थानमा
७	विषयगत/एकृतित योजना तर्जुमा समितिको बैठक						२०७३ पौष १३ गते, बुधबार	विउँस्को १ बजे	न.पा. सभाकक्ष
८	नगरपालिका बैठक						२०७३ पौष १७ गते, आईतबार	विहान ८:०० बजे	न.पा. सभाकक्ष
९	आ.व. ०७४/०७५ का लागि २५ औं नगर परिषद् बैठक						२०७३ पौष २५ गते, सोमबार	विहान १०:०० बजे	न.पा. सभाकक्ष

#पुन्यचः टोली नं. १, कृष्ण ओला महर्जन र राजु महर्जन, टोली नं. २ सुजिन्द्र महर्जन र दिपक महर्जन, टोली नं. ३ अनुज प्रधान र काजिराम मालाकार, टोली नं. ४ सुरज ओझा र रविन प्रसाद फौजु, टोली नं. ५ चन्द्रमाथा महर्जन र श्रृजना महर्जन । साथै कार्यकारी अधिकृत, वरिष्ठ लेखा अधिकृत र योजना प्रमुखद्वारा अनुगमन गर्ने र ईन्जिनियर हेम राज शाहीद्वारा सहजीकरण गर्ने ।

ननिताको विजयः कीर्तिपुर र राष्ट्रको गौरव

थाइल्याण्डमा सम्पन्न आठौं वर्ल्ड बडी बिल्डिङ्ग फिटनेस स्पोर्ट्स च्याम्पियनशीपमा महिला एथ्लेटिक्स फिजिकमा कीर्तिपुर निवासी नेपाल आमाकी पुत्री ननिता महर्जन बज्राचार्यले तेस्रो पदक जित्न सफल भएकी छन् ।

ननिताको विजयले कीर्तिपुर राष्ट्रको गौरव बढेको छ ।



साहित्य स्तम्भ

चिनाखँ

- सोमा राई
श्री विष्णुदेवी शिक्षा सदन मा.वि.
कक्षा- ५
सतुंगल, काठमाडौं

विद्यार्थी

काँचो माटोको भाँडा स्याहार नगरे फुट्छ
एक एक चिम्टी मिलाएमा राम्रो भाँडो जुट्छ
यस्तै यस्तै हुन्छ सबै विद्यार्थी जीवन
सपानै हाम्रो जीवन आमा बाबु अनि गुरुजन
भोलिका कर्णधार हामी उठ्नुपर्छ सधैं, सधैं
बाटो देखाई अघि आए बढ्छ गौरव अभै
कलिला यी तामाहरु कोपिला मै काटेपछि
हामी बन्छौं देशको गौरव शिक्षा साटेपछि ।।

अत्याचार र अन्यायमा परेपनि आखिर
भुटो कहिल्यै बोल्दैन है मरेपनि आखिर
शिक्षा आर्जन गर्ने हामी आजको एक विद्यार्थी
डाक्टर जस्तै सबैसँग मिले हामी साथी ।।

भेदभावको अन्त्य होओस्, बेपत्तालाई खोजोस्
देखेर तिम्रो कार्य उसले सत्य बाटो रोजोस् ।।

शुभकामना सब बालबालिकामा सबै साथी उठ्नु
अन्याय र अत्याचार एकजुट भई जुट्नु ।।

राजधानीमा.....

आउन लागेकोमा जनविरोधका कारण सरकार पछि हटेको तर पुरक संशोधनमार्फत ल्याउन लागेको चर्चा व्यापक रहेको बताउनुभयो ।

नेपालमा मातृभाषाको रूपमा नबोलिने हिन्दी भाषालाई पनि सरकारी कामकाजको भाषा बनाउने उद्देश्यले नै भाषा आयोग र त्यसले सिफारिस गर्ने संशोधन आएको भन्दै त्यो भारतको प्रभाव बढाउने चाल हो भन्नुभयो ।

नेपाल क्रान्तिकारी विद्यार्थी संघका केन्द्रीय अध्यक्ष निरज लवजूले सिक्किम भारतमा विलय गर्ने लेण्डुप दोर्जेले कुकुर-बिरालोको मृत्यु गर्नुपरेको उल्लेख गर्दै देशघाती संविधान संशोधन ल्याउने प्रचण्ड-देउवाजस्ता नेताहरुको मृत्यु पनि त्यस्तै हुनसक्ने चेतावनी दिनुभयो ।

तराईका जिल्लाहरुको मात्र छुट्टै प्रदेशको प्रस्ताव गरेर देश विखण्डनको परिवेश निर्माण गर्न खोजेको भन्दै त्यसको विरुद्ध ५ नम्बर प्रदेशका जिल्लाहरुमा जनताले विरोधको आगो सल्काइरहेको बताउनुभयो ।

सरकारले संविधान संशोधन प्रस्ताव ल्याएर देशभक्त नेपाली जनतालाई संघर्ष गर्न बाध्य पारेको बताउँदै देश जोगाउन सम्पूर्ण देशभक्त जनता सडक संघर्षमा उत्रन आह्वान गर्नुभयो ।

नेमकिपा काठमाडौं जिल्ला समितिका सचिव राजवीर डंगोलले भारतको निर्देशनमा देशहित विरोधी संविधान संशोधन प्रस्ताव ल्याएर सरकारले आफूलाई भारतीय दलाल प्रमाणित गरेको बताउनुभयो ।

खड्ग भवानी सहकारीको आठौं साधारण सभा सम्पन्न

कीर्तिपुर । खड्ग भवानी बचत तथा ऋण सहकारी संस्था लिमिटेडको आठौं साधारण सभा मंसिर १८ गते मातातीर्थ स्थित होटल खुशी खुशीमा शनिबार सम्पन्न भयो । संस्थाका ज्येष्ठ शेयरधनी सदस्य विष्णुकुमार प्रधानबाट पानसमा दीप प्रज्वलन गरी उद्घाटन गर्नु भयो ।

संस्थाका अध्यक्ष प्रयागमान प्रधानले संस्थको वार्षिक प्रतिवेदन प्रस्तुत गर्नु भएको थियो । २०६५ साल मंसिर ८ गते विधिवत् दर्ता भई ३७ जना शेयर सदस्यहरुको रु. १०,३०,०००/- को शेयर पूँजीबाट सञ्चालन हुँदै आइरहेको जानकारी दिनुहुँदै २०७३ असार मसान्तसम्म आएर शेयर पूँजी रु. १,०९,१७,६००/-, निक्षेप रु. ५,६७,३१,७५१/- र अन्य पूँजी तथा दायित्व रु. २८,४३,०४२/०२ गरी कुल कारोबार रु. ७,०४,९१,३५७/०२ पुगेको र कर्जा लगानी रु. ४,८३,१३,२२६/- गर्न सकेको छ भने जगेडा कोषमा रु. ९,५२,७४०/५५ जम्मा गरी सकेको अध्यक्ष प्रयागमान प्रधानले प्रतिवेदनमा उल्लेख गर्नुभएको थियो । वहाँले सहकारीको रकमबाट



सामूहिक वा एकल उद्योग व्यापार व्यवसाय गरौं, जागिर खाने होइन खुवाउने कार्य गरौं भन्ने आह्वान गर्नुका साथै अन्य सहकारीहरूसँग सहकार्य गर्दै जान पनि उपयुक्त हुने विचार व्यक्त गर्नु भएको थियो ।

उक्त सभामा कोषाध्यक्ष मोहनबहादुर श्रेष्ठबाट आ.व. २०७२/७३ को आर्थिक प्रतिवेदन प्रस्तुत गर्नु भएको थियो ।

सभामा असल निक्षेपकर्ता जगतबहादुर श्रेष्ठलाई सम्मानस्वरूप स्वयम्भू चैत्य उपहार प्रदान गर्ने घोषणा गरिएको थियो ।

निवर्तमान अध्यक्ष शैलेन्द्रगोपाल प्रधानले आफ्नो मन्तव्यको क्रममा सहकारी सञ्चालनमा निकै चुनौतीहरु भएकोले पूर्ण सजगताकासाथ लाग्नुपर्ने विचार व्यक्त गर्नु भएको थियो ।

उक्त कार्यक्रममा संस्थाको उपाध्यक्ष नरेन्द्र प्रधानबाट स्वागत भाषण गर्नु भएको थियो भने सचिव रोजेश प्रधानबाट सञ्चालन भएको थियो । संस्थाका अध्यक्ष प्रयागमान प्रधानको सभापतित्वमा सो सभा भएको थियो ।

पाँगावासीद्वारा.....

यथाशक्य छिटो व्यवस्था होस् भन्ने चाहन्छौं । यहाँबाट पनि आलटाल गरेमा अर्को कदम चाल्नुपर्ने हुन्छ भन्ने सचेत गरेको थियो ।

प्राङ्गणमा विष्णु महर्जनले ज्ञापन पत्र पढेर सुनाउनु भएको थियो । छलफलमा पूर्व

राज्यमन्त्री दीलिप महर्जन,सहयोग समितिका पुकार महर्जन, ज्ञानबहादुर महर्जन, सरबकुमार महर्जनलगायत सयौं संख्यामा उपस्थित रहेको थियो ।

ज्ञापन पत्र बुझिलिसकेपछि प्रमुख बिसले

माग जायज रहेको भन्दै भक्तपुर नगरपालिकामा स्ववासी पुर्जा वितरणमा लागू गरिएको निर्देशिका अनुसार पुर्जा दिन मिल्ने बताउनु भएको थियो । छलफलमा मातहतका कर्मचारीहरुलाई कार्यान्वयनमा लग्न आदेश दिनुभएको थियो ।



"न्यूनतम शुल्कमा गुणस्तरीय शिक्षा, SS College को प्रतिवद्धता"

ADMISSION OPEN

BBS (13th Batch)
BA (10th Batch)
BSW (4th Batch)

English + Nepali Medium

Total Seats: 120

Admitted Seats: 105
Remaining Seats: 15



Anusha Maharjan

I am +2 topper of this College,
I have choosen the same college for
Bachelor Level because of nothing
but a quality education.
What about you.....?

Class Beginning: Thursday, Mangsir 16th 2073

700+
Students

Special Scholarship
on
25th Anniversary
(SILVER JUBILEE)

First & Best Community College of Kirtipur



Shahid Smarak College

Nayabazar, Kirtipur Entrance Gate

Phone No. 01-4333937/ 01-4330279

पुष्पसदनमा स्व. हरिशरण स्मृति वेस सम्पन्न

खुलामा विवेक, विद्यालयमा हिमालयन एकेडेमी प्रथम स्थान

कीर्तिपुर । पुष्पसदन आवसीय माध्यमिक विद्यालयद्वारा आयोजित समाजसेवी स्व. हरिशरण महर्जन स्मृति कीर्तिपुर नगरव्यापी अन्तरविद्यालय तथा खुला बृद्धिचाल प्रतियोगितामा खुलातर्फबाट कीनपा वडा नं. १५ टौदहका विवेक श्रेष्ठ प्रथम भएका छन् भने अन्तरविद्यालयमा छात्र/छात्रामा कीनपा वडा नं. २ मै त्रीनगरस्थित हिमालयन एकेडेमीका छात्रा सिनियरमा सिमरण प्रधान (अंक ५), जुनियर छात्रा र छात्रमा हिमालयनकै सिमरण केसी (अंक ४.५) र विकास विकले प्रथम उपाधी जितेका छन् भने सिनियर छात्रमा लेवोरेटरीका विज्ञान घिमिरे प्रथम भएका छन् ।

उत्कृष्टका आधारमा हिमालयन एकेडेमी विद्यालय उत्कृष्ट भई प्रथम कप पनि प्राप्त गरेका थिए ।

खुलातर्फ राधाकृष्ण थापा (कीनपा-१४) द्वितीय र तृतीयमा प्रेमलाल महर्जन (कीनपा १०) भएका थिए ।

त्यसैगरी विद्यालयस्तरीयमा सिनियर छात्रामा द्वितीय पुष्पसदनकी दीपा रोक्का (४) र तृतीय केनिया मगर (३) भएका थिए भने जुनियर छात्रामा द्वितीय र तृतीय क्रमशः पुष्पसदनकी अनिसा सुवेदी (४) र सुभाना महर्जन (३.५) अंक प्राप्त गरेका थिए भने छात्र सिनियरमा पुष्पसदनका रोशन आचार्य द्वितीय लेवोरेटरीका रोशन महर्जन तृतीय भए भने छात्र जुनियरमा द्वितीय हिमालयनकै मनोज घिसिङ्ग र तृतीयमा लेवोरेटरीमा सलिम महर्जन भएका छन् ।

विद्यालयमा दोस्रो पुष्पसदन आमावि र तेस्रोमा लेवोरेटरी उच्च मावि रहेका छन् ।

विजयी विद्यार्थी र उत्कृष्ट विद्यालय खेलाडीहरूलाई प्रमुख अतिथि अखिल नेपाल बुद्धिचाल संघका उपाध्यक्ष बिदुर गौतमले मेडल, प्रमाणपत्र र टुफी र खुलातर्फका विजयी खेलाडीहरू प्रथम, द्वितीय र तृतीय हुनेलाई क्रमशः १० हजार, ४ हजार र २ हजार नगद सहित प्रमाणपत्र



पुरस्कार प्रदान गरेको थियो ।

जुनियर छात्र र छात्रालाई स्व. हरिशरण महर्जनकी धर्मपत्नी जगतमाया महर्जनले पुरस्कार प्रदान गर्नुभएको थियो ।

त्यसक्रममा प्रमुख अतिथि गौतमले कीर्तिपुर बुद्धिचालका धेरै खेलाडीहरू रहेको क्षेत्र हो । खेलाडी उत्पादन भएपनि निरन्तरताको अभावले उपाधिबाट बञ्चित रही आएको छ । अब पुष्पसदनले यस प्रतियोगिताको शुभारम्भले बुद्धिचाल खेलाडीको उत्पादनमा थप टेवा मिल्ने बताउनुभयो ।

यहाँका पुराना खेलाडीसँग समन्वय गरी अगाडि बढ्न सकेमा कीर्तिपुर बुद्धिचालबाट उच्च स्थान हासिल गर्न सक्ने विश्वास व्यक्त गर्नुभयो ।

स्व. हरिशरण स्मृति प्रतिष्ठानका अध्यक्ष प्रणय सिंह मुनाले हरिशरण महर्जन कीर्तिपुर क्षेत्रमा समाजसेवी, शिक्षाप्रेमी र राजनीतिक हिसावले साभ्ता व्यक्तित्व भएको स्मरण गराउनुभयो । वहाँले विश्वमा बुद्धिचालको इतिहासबारे बताउनुभएका थियो ।

त्यसैगरी अखिल नेपाल



“पाँगाको विष्णुदेवी-बालकुमारी जात्रा” पुस्तक बिमोचन

कीर्तिपुर । “पाँगाको विष्णुदेवी-बालकुमारी जात्रा” नामक पुस्तक एक समारोहबीच कीर्तिपुर कृष्ण क्याटरिङ्गहलमा शनिबार बिमोचन भयो ।

त्रिवि स्नातकोत्तर तह नेपाल भाषामा ‘पाँगाया विष्णुदेवी-बालकुमारी जात्रा’ सोधपत्रको रूपमा दीपा महर्जनले तयार गरेकोलाई पुस्तकको रूप दिइएको थियो ।

पुस्तक अतिथिहरू ज्यापू महागुथिका अध्यक्ष राजभाई जकमीः, त्रिवि नेपालभाषा विभाग प्रमुख प्रा.डा. चन्द्रमान बज्राचार्य, दाफा गुरु गोविन्द महर्जन र ज्यापू महागुथि कीर्तिपुर नगर अध्यक्ष नजरराम महर्जनले संयुक्त रूपमा बिमोचन गरिएको थियो ।

बिमोचन गर्दै पुस्तक र



लेखकबारे जकमी, बज्राचार्य र महर्जनले आ-आफ्नो धारणा राखेका थिए ।

ज्यापू महागुथि कीर्तिपुर नगर समितिका अध्यक्ष नजरराम महर्जनको सभापतित्वमा भएको कार्यक्रममा लेखिका दीपा महर्जन, रामभोला महर्जनले पनि बोल्नुभएको थियो ।

लेखिका दीपा

बुद्धिचाल संघका कोषाध्यक्ष एवं आर्विटेटर ज्ञानेन्द्र महर्जनले कीर्तिपुरमा पुष्पसदनको प्रतियोगिता आयोजनाले नयाँ खेलाडी उत्पादन हुने विश्वास गर्नुभयो ।

विद्यालयका संस्थापक निर्देशक महेश श्रेष्ठले बुद्धिचालको विकासमा प्रतियोगिता शुभारम्भ भएको घोषणा गर्दै तीन वर्षपछि जिल्लास्तरीय प्रतियोगिता आयोजना गर्दै उपत्यकाव्यापी र राष्ट्रियव्यापी बुद्धिचाल प्रतियोगिता आयोजना गर्ने लक्ष्य रहेको बताउनुभयो ।

आयोजक विद्यालयका संस्थापक निर्देशक महेश श्रेष्ठको सभापतित्वमा भएको कार्यक्रममा शशिर महर्जन, तुलसी क्षेत्रीले पनि बोल्नुभएको थियो ।

स्व. हरिशरण महर्जनले विद्यालय स्थापनामा महत्वपूर्ण भूमिका खेल्नुभएकोले उहाँको स्मृतिमा प्रतियोगिता आयोजना गरिएको हो । प्रतियोगितामा कीर्तिपुर क्षेत्रका ८ वटा विद्यालयबाट ९० जनाको र खुलामा ९ जनाको सहभागितामा मंसिर १९ र २० गते विद्यालय प्राङ्गणमै खेल संचालन भएको थियो ।

निमोनिया कसरी हुन्छ र जोगाउने कसरी ?

निमोनियाको संक्रमण सबैभन्दा बढी ५ वर्षमुनिका बालबालिकाहरूलाई हुन्छ र त्यो उमेर समूहमा मृत्युको पहिलो कारक पनि निमोनिया नै हो । बालबालिकाहरूको मृत्यु गराउने प्रमुख रोगहरू मध्ये निमोनिया मुख्य रोग हो ।

निमोनिया भनेको फोक्सोमा आउने एक प्रकारको खराबी हो, जसमा फोक्सोका कोषहरू सुनिन्छन् अनि श्वासप्रश्वासमा बाधा पुग्दछ । ब्याक्टेरिया र भाइरसले निमोनिया गराउँछ । निमोनिया धेरै जसो सुक्ष्म किटाणुहरू जस्तै विभिन्न ब्याक्टेरियाहरू भाइरसहरू वा फंगसहरूले गराउँदछन् । उमेर तथा अन्य स्वास्थ्य अवस्थाहरूले गर्दा यी विभिन्न किटाणुहरूको संक्रमणले प्रभाव पार्दछ ।

जस्तो कि समुदायमा हुने निमोनियामा ३ हप्ता को उमेर देखि ४ वर्षको उमेरसम्मका बालबालिकाहरूमा स्टेप्टोकोकस निमोनिया नामक ब्याक्टेरियाको संक्रमण बढी हुन्छ । त्यस्तै पाँच वर्ष भन्दा पछिको बालबालिकाहरूमा माइकोप्लास्मा निमोनिया र क्लामाइडिया भन्ने किटाणुको संक्रमण बढी हुन्छ । यी बाहेक अरु स्वास्थ्य बच्चाहरूमा हेमोफिलस इन्फ्लुएन्जा, ग्रुप ए

स्ट्रेप्टोकोकस र इस्टाफाइलोकोकस ले निमोनिया गराउँदछन् । एचआईभी एड्स भएका बच्चाहरूमा टिवि वा निमोसिसिटिस जेरोवेसी, साल्मोनेला, ई कोलाई तथा एटिपिकल माइको ब्याक्टेरियाले निमोनिया गराउँदछन् ।

विश्वभर वर्षेनी ५ वर्षमुनिका १६ लाख बालबालिकाको मृत्यु निमोनियाले गर्दा हुन्छ भने नेपालमा ५ वर्ष मुनिका ३५ लाख बच्चाहरू मध्ये ५६ सय जनाको मृत्यु हुन्छ । मृत्यु हुनेहरू मध्ये ९८५ बालबालिकाहरू नेपाल जस्तो कम विकासोन्मुख देशका पर्दछन् । आँखाले देख्न नसकिने सुक्ष्म जिवाणुहरू हो जुन प्रत्येक मानिसको नाक र घाँटीमा हुन्छ तर यी जिवाणुहरू जब फोक्सोभित्र पस्छ यसले संक्रमणले निमोनिया गराउँछ ।

निमोनिया रोगका लक्षणहरू

सुरुमा खोकी लाग्ने, नाकबाट सिंगान बग्ने र हल्का ज्वरो आउने साधारण रुघाखोकी लाग्ने र पछि छिटो छिटो सास फेर्ने वा सास फेर्न गाह्रो हुनु । ज्वरो (१०२ भन्दामाथि) कडा निमोनिया भएमा बच्चा खान पिउन नसक्ने, सुस्त वा बेहोस हुने,

आमाको दूध चुस्न नसक्ने हुन्छ र कसै कसैमा सास फेर्दा अस्वाभाविक आवाज सुनिने पनि गर्दछ । छिटो छिटो सास फेर्ने कोखा हान्ने निलो हुने जस्ता लक्षणहरू रोगको अवस्था बिग्रदै जाँदा बढ्दै जान्छन् ।

निमोनियाको उपचार कसरी गर्ने ?


केहीलाई अस्पताल भर्ना गर्नुपर्ने हुन्छ भने केहीलाई औषधि दिएर घर पठाउन सकिन्छ । अवस्था सामान्य भएकालेलाई भने घरमै सामान्य हेरविचार गरेर राख्न सकिन्छ । निमोनियाको उपचार एन्टिबायोटिक र सरल तरिकाबाट गर्न सकिन्छ । शिशुहरूमा विशेषत नवजात शिशुहरूलाई भर्ना गरेर उपचार गर्नुपर्ने हुन्छ । शिशुहरूमा विशेषत नवजात शिशुहरूलाई भर्ना गरेर उपचार गर्नुपर्ने हुन्छ । बच्चाको छिटो छिटो श्वास फेरेमा, बच्चाको कोखा हानेमा, बच्चाको भोल खाने कुरा खान नसकेमा, बच्चाको उपचार नगरे बिरामीको स्वास्थ्य अत्यन्त बिग्रने हुँदा अस्पताल जान जरुरी छ ।

(डा. अरुण कुमार सिंह, बालरोग विशेषज्ञ, बी.पी. कोइराला स्वास्थ्य विज्ञान प्रतिष्ठान धरान)

- स्वास्थ्य खबरपत्रिका

हार्दिक श्रद्धाञ्जली

जन्म:
वि.सं. १९९३



स्वर्गारोहण:
वि.सं. २०७३/०७/२९

स्व. पूर्ण बहादुर महर्जन

यस संस्थाका शेयरसदस्यहरू श्री दुर्गा महर्जनका काका, श्री श्यामसुन्दर महर्जन र श्री विद्यासागर महर्जनका काका बाजे **श्री पूर्ण बहादुर महर्जनको** आकस्मिक निधन भएकोमा दुःख व्यक्त गर्दै दिवंगत आत्माप्रति

हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्यधारण गर्ने शक्ति मिलोस् भनी हार्दिक समवेदना व्यक्त गर्दछौं ।

बाघभैरव बचत तथा ऋण सहकारी संस्था लि.

नयाँबजार, कीर्तिपुर